

Врз основа на чл.20 од Законот за комунални такси ("Сл.весник на РМ" бр. 61/04), а во врска со чл.27 став 1 точка 43 од Статутот на Општина Долнени ("Службен гласник на Општина Долнени" бр.3/2004), Советот на Општина Долнени на седницата одржана на ден 2006 година, донесе:

ОДЛУКА за утврдување на висината на комуналните такси

Член 1

Со оваа одлука се утврдува комуналните такси што се плаќаат за користење на определени права, предмети и услуги од јавен интерес од локално значење од страна на правните и физичките лица што вршат дејност и од граѓаните.

Член 2

Висината на комуналните такси се утврдуваат во рамките утврдени со Тарифата за комунални такси како што следува:

ТАРИФА ЗА КОМУНАЛНИ ТАКСИ

износ во денари

Тарифен број 1

За фирма односно назив на:

- а) деловните простории на физички лица кои вршат дејност 2.000 ден.
- б) деловните простории на физичките лица кои вршат дејност, а данокот го плаќаат во паушален износ 500 ден.
- в) деловните простории на трговските друштва и другите правни лица од областа на производството, прометот и услугите, освен за продавници, киосци, деловни единици и сл. за кои таксата изнесува 2.000 ден. 4.000 ден.
- деловни простории на правни лица од комуналните дејности 3.000 ден.
- деловни простории на трговските друштва и другите правни лица, како и на откупните пунктови кои дејствуваат повремено 3.000 ден.

Тарифен број 2

За користење на површини во кампови, за подигање на шатори и друга слична привремена употреба - дневно 30 ден.

Наплатата на таксата ја вршат угостителските, туристичките и други правни лица, другите даватели на угостителски и туристички услуги, физичките лица кои вршат угостителска и туристичка дејност.

Давателите на услуги, наплатената такса ја уплатуваат на соодветна уплатна сметка во рамките на трезорската сметка за општината.

Тарифен број 3

За користење на просторот пред деловни простории за вршење дејност од м2 дневно

- | | |
|---------------|--------|
| - екстра зона | 15 ден |
| - прва зона | 12 ден |
| - втора зона | 8 ден |
| - трета зона | 5 ден |

Наплатата на таксата ја врши органот надлежен за издавање на одобрение за вршење на дејност и ја уплатува на соодветната сметка во рамките на трезорската сметка за општината.

Тарифен број 4

За истакнување на реклами, објави и огласи на јавни места се плаќа такса и тоа:

- | | |
|------------------|-----------|
| - до седум дена | 600 ден |
| - до 30 дена | 1.000 ден |
| - до една година | 1.600 ден |

Тарифен број 5

За користење на музика во јавни локали

- | | |
|-----------|-----------|
| - годишно | 5.000 ден |
|-----------|-----------|

Тарифен број 6

За поставување на витрини за изложување на стоки надвор од деловните простории се плаќа такса годишно и тоа:

- | | |
|--|-----------|
| - за физички лица кои вршат дејност | 1.000 ден |
| - за правни лица од областа на производството, прометот и услугите | 2.000 ден |

Тарифен број 7

За користењето на плоштадите и друг простор во градовите и други населени места со цел за изложување на предмети, приредување изложби и забавни приредби за вршење на дејност, се плаќа такса за заземена површина од м2 дневно

7 ден

Наплатата на таксата ја врши органот надлежен за издавање одобрение за изложување на предмети, приредување изложби и забавни приредби и ја уплатува на соодветната уплатна сметка во рамките на трезорската сметка на општината.

Тарифен број 8

За користење на просторот за паркирање на моторни возила:

- | | |
|---|---------|
| - паркирање на патнички возила на јавни паркиралишта-дневно | 25 ден |
| - по саат | 15 ден |
| - паркирање на товарни моторни возила и автобуси дневно | 100 ден |
| - паркирање на приколки - дневно | 50 ден |

Наплатата на таксата ја врши правното лице на кое му е доверено организирањето и одржувањето на паркинг-плацот и ја уплатува на соодветната уплатна сметка во рамките на трезорската сметка на општината.

Тарифен број 9

За користење на улиците со патнички, товарни моторни возила, автобуси, специјални возила и мотоцикли и тоа:

- за патнички возила до 1000 кубика	50 ден
- за патнички возила од 1000 до 1300 кубика	80 ден
- за патнички возила од 1300 до 1500 кубика	100 ден
- за патнички возила од 1500 до 1800 кубика	300 ден
- за патнички возила над 1800 кубика	450 ден
- за товарни возила по тон носивост	100 ден
- за автобуси и други возила што служат за превоз на патници	600 ден
- за специјални возила	50 ден
- за сите видови мотоцикли	50 ден

Наплатата на таксата ја врши органот надлежен за регистрација на возилата и ја уплатува на соодветната уплатна сметка во рамките на трезорската сметка за општината.

Тарифен број 10

За користење и одржување на јавно осветлување се плаќа комунална такса во висина на противврдност од 15 КВч по цена за јавно осветлување за секое броило за мерење на електрична енергија.

Наплатата на таксата за користење и одржување јавно осветлување од имателите на броило ја врши трговското друштво надлежно за дистрибуција на електрична енергија и ја уплатува на соодветната уплатна сметка во рамките на трезорската сметка за општината.

Член 3

На обврзникот на комуналната такса, Градоначалникот на Општината му издава Решение за висината на комуналната такса.

Член 4

Наплатата на комуналните такси се врши без издавање на Решенија за:

- користење на просторот пред деловни простории за вршење дејност
- користење на просторот за паркирање на моторни возила и нивните приколки, моторцикли, мотори и велосипеди
- истакнување на реклами, објави и огласи на јавни места
- користење и одржување на јавно осветлување
- користење на површини во кампови, за подигање на шатори и друга слична привремена употреба

Член 5

Одлуката влегува во сила со денот на донесувањето, а ќе се објави во Службен гласник на Општина Долнени.


ПРЕТСЕДАТЕЛ
на Совет на Општина Долнени
Менан Шерифоски